

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार
3 नग बाईक

तृतीय उपहार
10 नग LED TV

चतुर्थ उपहार
5 नग फ्रीज

पांचवा उपहार
8 नग वाशिंग मशीन

छठवां उपहार
15 नग गैस चूल्हा

सातवां उपहार
25 नग मिलिंग फैन

आठवां उपहार
40 नग ट्राली बैग

नवां उपहार
500 नग हॉट पॉट

दसवां उपहार
600 नग लंच बाक्स

ग्यारहवां उपहार
प्रत्येक प्रतिभागी को सात्वता उपहार

नियम एवं शर्तें :- ✦ यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है। ✦ हरिभूमि के नये एवं पुराने पाठक इसमें भाग ले सकते हैं। ✦ महासंस्की ड्रा. में भाग लेने वाले हर प्रतिभागी को एक सुनिश्चित उपहार जीतने का अवसर होगा। ✦ इस योजना अर्थात् हरिभूमि समाचार पत्र में कुल 50 कुपन (35 सामान्य कुपन एवं 15 मास्टर कुपन) प्रकाशित किये जाएंगे। ✦ योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कुपनों में से कुल 30 कुपन (20 सामान्य एवं 10 मास्टर कुपन) विपणन देने होंगे। ✦ कोटेशनॉय का कटे-फटे कुपन व फार्मेट मान्य नहीं होंगे। ✦ राज्य सरकार एवं केन्द्र सरकार के सभी नियम लागू होंगे। ✦ सुनहरा मौका सुनिश्चित उपहार योजना के विजेता को आवक के नियम व शर्तें मान्य होंगी। ✦ हरिभूमि निर्माणांक मेंडस का निर्णय अंतिम एवं सर्वमान्य होगा। ✦ किसी प्रकार के विवाद में न्यायालय क्षेत्र रायपुर (छ.म.) होगा। ✦ विजय में वर्गीकृत उपहार वास्तविक उपहार से भिन्न हो सकते हैं। ✦ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही **हरिभूमि** की प्रति
बुकिंग करावें

हरिभूमि कार्यालय : 66/1, औद्योगिक क्षेत्र, रिहाई जिला जबलपुर
मो. 9479623424, 9340637789



कर्मचारी समस्या निवारण शिविर का आयोजन

भोपाल। मप्र राज्य कर्मचारी संघ प्रदेश कार्यालय तुलसी नगर में संघ की जिला इकाई भोपाल की बैठक हुई, जिसमें कर्मचारियों की समस्याओं को सुनकर सरकार तथा अधिकारियों को निर्देशित करने विधायक भगवान दास सबनानी प्रदेश अध्यक्ष हेमंत श्रीवास्तव, प्रदेश महामंत्री जितेंद्र सिंह मुख् अतिथि उपस्थित रहे। मप्र राज्य कर्मचारी संघ के भोपाल जिला सचिव शिवेंद्र सिंह चौहान ने बताया कि बैठक में कर्मचारियों की लंबित मांगों सहित समस्याओं पर चर्चा की गई। विधायक सबनानी ने आयुष विभाग के समयमान, लोक निर्माण विभाग के समयमान के लिए वरिष्ठ अधिकारियों को निर्देश दिए। शिक्षा विभाग के विकलांग भत्ता के लिए हेड चेंज करने, अर्जित अवकाश के एरियर आदि के निराकरण के लिए अधिकारियों से फोन पर चर्चा कर शीघ्र निराकृत करने के लिए कहा गया।

वन मुख्यालय का घेराव कर किया विरोध प्रदर्शन



भोपाल। एरियर का भुगतान, पीएफ, बीमा सुविधा, पहचान पत्र समेत पांच सूत्रीय मांगों को लेकर मंगलवार को वन विभाग के वन सुरक्षा श्रमिकों ने वन मुख्यालय भवन का घेराव कर प्रदर्शन किया। प्रदर्शन कर रहे कर्मचारियों ने अपनी मांगों को लेकर नारेबाजी कर चेतावनी दी कि एक माह में जायज मांगों का निराकरण नहीं हुआ तो अगले चरण में काम बंद आंदोलन किया जाएगा। मप्र कर्मचारी के प्रदेशाध्यक्ष अशोक पांडे ने बताया कि वन सुरक्षा श्रमिकों की एरियर का भुगतान, पीएफ कटौती की सुविधा, बीमा सुविधा, पहचान पत्र आदि पांच सूत्रीय मांगे लंबे समय से लंबित है, लेकिन वन मुख्यालय मांगों पर आदेश जारी नहीं कर रहा है। वन सुरक्षा श्रमिकों ने प्रदर्शन के बाद पीसीसीएफ हाफ ने चर्चा करी पीसीसीएफ ने पांच सूत्रीय मांगों में से तीन सूत्रीय मांगें मंजूर कर दो सूत्रीय मांगो पर नीतिगत निर्णय लेने का आश्वासन दिया। प्रतिनिधिमंडल में अरुण पांडे, हेमंत जाटव, आशीष जाटव, सूरज, हरि नारायण, अनोखी लाल, बीरबल गुजर, सरदार सिंह, अर्जुन, मंगल, मथुरा दास, आदि मौजूद रहे।

लघु वेतन कर्मचारी संघ 22 को देगा धरना

भोपाल। मप्र लघु वेतन कर्मचारी संघ के केंद्रीय प्रबंध समिति की बैठक कर्मचारी भवन गीतांजलि चौराहा में हुई। बैठक में निर्णय लिया गया कि प्रदेश में कार्यरत स्थाई कर्मी, आकस्मिक कार्य भारी सेवा के कर्मचारी, दैनिक वेतन भोगी, अंशकालीन कर्मचारी एवं आउटसोर्स के कर्मचारी के मांगों को लेकर 22 जून को आंबेडकर मैदान में धरना दिया जाएगा। संघ के प्रांताध्यक्ष महेंद्र शर्मा ने बताया कि प्रदेश सरकार कर्मचारियों के लिए कोई ठोस निर्णय नहीं ले रही है। स्थाई कर्मचारी के दिवंगत परिवार को अनुकंपा नियुक्ति का प्रावधान नहीं है। सातवां वेतनमान एवं वर्गीकृत योजना का लाभ उन्हें नहीं मिल रहा है। कर्मचारियों की मांगों को पूरा किया जाए। बैठक में समिति अध्यक्ष मांगीलाल तमोली सहित पदाधिकारी उपस्थित रहे।

अवैध कब्जे का मामला निगमायुक्त तक पहुंचा

भोपाल। राजधानी के कमला पार्क स्थित नगर निगम की संपत्ति पर अवैध कब्जे का मामला सामने आया है। आचार्य नरेन्द्र देव पुस्तकालय परिसर के समीप स्थित नगर निगम कार्यालय भवन पर मप्र शासकीय वाहन चालक यांत्रिक कर्मचारी संघ द्वारा बिना आवंटन के कब्जा किए जाने का आरोप लगाते हुए अखिल भारतीय स्फाई मजदूर 7262 ट्रेड यूनियन ने निगम आयुक्त संस्कृति जैन को शिकायत करते हुए कार्रवाई की मांग की है।

कुछ विधायकों के रवैए से भाजपा नेतृत्व नाराज, अंकुश लगाने की तैयारी

विशेष प्रतिनिधि ►► गोपाल

प्रदेश में भाजपा के कुछ विधायक अपने बयानों और कार्यों से पार्टी की फजीहत करा रहे हैं। उनके रवैए से भाजपा नेतृत्व और सरकार खुद को असहज महसूस कर रहे हैं। पार्टी ने ऐसे विधायकों पर अंकुश लगाने का निर्णय लिया है।

लिहाजा, जल्दी ही इन्हें राजधानी में तलब कर इनसे स्पष्टीकरण मांगने की तैयारी है। सरकार को परेशानी में डालने वाले ये विधायक हैं गुना के पन्नालाल शाक्य, आलोट के चिंतामणि मालवीय और पिछोर के प्रीतम सिंह लोधी। पन्नालाल के बयान से केंद्रीय मंत्री ज्योतिरादित्य सिंधिया और उनके समर्थक, चिंतामणि के बयानों से खुद मुख्यमंत्री डॉ. मोहन यादव और प्रीतम लोधी के रवैए से पार्टी नाराज है।

प्रदेश भाजपा मुख्यालय तलब कर मांगा जाएगा स्पष्टीकरण

पन्नालाल, चिंतामणि, प्रीतम के बयानों से हो रही फजीहत

शाक्य ने बोला था सिंधिया समर्थक मंत्रियों पर हमला

गुना से भाजपा विधायक पन्नालाल शाक्य आमतौर पर पार्टी की फजीहत कराने वाले बयान देते रहते हैं, लेकिन इस बार उन्होंने सिंधिया समर्थक ऊर्जा मंत्री प्रद्युम्न सिंह तोमर और गुना के प्रभारी मंत्री गोविंद सिंह राजपूत को खरी-खोटी सुना डाली। शाक्य ने तोमर पर कटाक्ष कर कहा कि ऊर्जा मंत्री इतने जानी हैं कि मंच पर ही डॉक देने लगते हैं। ऐसा लगता है कि मौका मिले तो बिजली के पोल पर भी चढ़ जाएं और नाले में भी उतर जाएं। लेकिन हमें दिखावे नहीं, प्रामाणिकता

के साथ काम चाहिए। शाक्य ने जिले के प्रभारी मंत्री राजपूत पर भी हमला बोलते हुए कहा कि वह खुद को महाराजा से बड़ा समझते हैं। महाराज के साथ किसी को चलने नहीं देते। हवाई पट्टी पर भी मुझे किनारे कर दिया गया था। उन्होंने कहा कि जरूरत पड़ी तो वे मुख्यमंत्री से मिल कर कहेंगे कि ऐसे नकारा मंत्रियों को हटाया जाए। खबर है कि भाजपा के जिलाध्यक्ष धर्मेन्द्र सिंह सिकरवार ने ऐसी बयानबाजी पर शाक्य के खिलाफ संगठन को रिपोर्ट भेजी है।



पन्नालाल शाक्य

चिंतामणि मालवीय

प्रीतम लोधी

केंद्रीय जलशक्ति मंत्रालय से राज्य शासन को मिलेंगे 5 हजार करोड़ रुपए

पेयजल आपूर्ति में कोई कमी न रहे, सूखे पेयजल स्रोतों की कराएं जांच: मुख्यमंत्री

हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि नागरिकों को समुचित पेयजल आपूर्ति हमारी सर्वोच्च प्राथमिकता है। उन्होंने अधिकारियों को निर्देश दिए हैं कि नागरिकों को पर्याप्त और निबांध पेयजल उपलब्ध कराने में किसी भी प्रकार की कमी न रहे। गर्मी के मौसम और बढ़ती आवश्यकताओं को देखते हुए जलापूर्ति व्यवस्था की सतत निगरानी की जाए। मुख्यमंत्री ने निर्देश दिए कि जहां जैसी आवश्यकता हो, वहां वैसी त्वरित व्यवस्थाएं की जाएं। मुख्यमंत्री डॉ. यादव ने मंगलवार को मंत्रालय में लोक स्वास्थ्य यांत्रिकी विभाग की समीक्षा की।

उन्होंने निर्देश दिए कि जिन क्षेत्रों में जल अभाव की स्थिति बन रही है, वहां तत्काल वैकल्पिक व्यवस्थाएं लागू कर पानी उपलब्ध कराया जाए। बैठक में पीएचई की मैदानी योजनाओं एवं पेयजल आपूर्ति की वर्तमान स्थिति पर विस्तार से चर्चा की गई। मुख्यमंत्री को लोक स्वास्थ्य यांत्रिकी मंत्री सम्पत्तिया उड़के ने बताया कि विभाग तेजी से अपनी लक्ष्य पूर्ति की ओर बढ़ रहा है। मार्च 2028 से पहले प्रदेश में हर घर नल से जल के उद्देश्य से जल जीवन मिशन का काम पूरा कर लिया जाएगा। मिशन का 80 प्रतिशत काम पूरा हो गया है। उज्जैन राजस्व संभाग सहित प्रदेश के 11 जिलों में जल जीवन मिशन का शत प्रतिशत कार्य हो चुका है।

जल स्रोतों के लिए टयूबवेल पर ही न रहें आश्रित, तालाब से जल संग्रहण और रिचार्जिंग दोनों में आसानी

खास बातें

- डॉ. यादव ने कहा- नल जल योजनाएं बिना किसी बाधा के हों संचालित
- सीएम ने की लोक स्वास्थ्य यांत्रिकी विभाग की समीक्षा



मुख्यमंत्री डॉ. यादव व मंत्री निर्मला अधिकारियों से चर्चा करते हुए।

समस्या की सूचना मिलते ही उसे तत्काल दूर करने के निर्देश

प्रमुख सचिव, लोक स्वास्थ्य यांत्रिकी मनीष सिंह ने बताया कि विभागीय स्तर पर पेयजल आपूर्ति की गहन मॉनीटरिंग की जा रही है। मप्र जल निगम के प्रबंध संचालक वीएस कोलसानी ने बताया कि उज्जैन राजस्व संभाग की एकल ग्राम नल जल योजनाओं के काम पूरे कर लिए गए हैं। यहां 7 लाख 9 हजार 65 परिवारों को क्रियाशील घरेलू नल कनेक्शन दे दिए गए हैं। बैठक में मुख्य सचिव अनुराग जैन, अपर मुख्य सचिव (मुख्यमंत्री कार्यालय) नीरज मंडलौर, अपर मुख्य सचिव (वित्त) मनीष रस्तोगी सहित अन्य विभागीय अधिकारी उपस्थित थे।

बेहतर तरीके से नल जल योजनाओं का संचालन-संधारण तो होंगे सम्मानित

मुख्यमंत्री डॉ. यादव ने कहा कि शत-प्रतिशत कार्य करने वाले ऐसे गांवों, ग्राम पंचायतों को प्रोत्साहन-सम्मानित किया जाए, जिन्होंने बेहतर तरीके से नल जल योजनाओं का संचालन-संधारण किया। मंत्री उड़के ने बताया कि बोरवेल में गिरने से होने वाली आकस्मिक दुर्घटनाओं-मृत्यु को रोकने के लिए प्रदेश में बोरवेल अधिनियम बनाया गया है। ऐसा अधिनियम बनाने वाला मध्यप्रदेश, देश का पहला राज्य है। बैठक में पेयजल स्रोतों पर चर्चा की गई।

पीएचई केवल टयूबवेल पर ही आश्रित न रहे

मुख्यमंत्री डॉ. यादव ने कहा कि जल स्रोतों के लिए पीएचई केवल टयूबवेल जैसे माध्यम पर ही आश्रित न रहे। जल स्रोत के रूप में तालाब सरोवर निर्माण से कई लाभ होंगे। इससे जल संरक्षण के साथ जल स्तर में वृद्धि होगी। क्षेत्र में वाटर रिचार्जिंग बढ़ेगी। जल संग्रहण क्षमता बढ़ने के साथ ही नल-जल योजना के संचालन के लिए स्थायी जल संरचना भी उपलब्ध हो सकेगी।

जल आपूर्ति व्यवस्था एवं अधोसंरचनात्मक विकास

मुख्यमंत्री ने विभागीय अधिकारियों को निर्देशित किया कि प्रदेश में जल आपूर्ति व्यवस्था एवं अधोसंरचनात्मक विकास के लिए केंद्रीय जलशक्ति मंत्रालय से तत्काल समन्वय करें। केन्द्र सरकार से मंप को जल जीवन मिशन के तहत लगभग 5 हजार करोड़ रुपए का आवंटन प्राप्त होगा है। मुख्यमंत्री ने कहा कि केन्द्रीय जल शक्ति मंत्री सीआर पाटिल ने मध्यप्रदेश को यह आवंटन जारी करने की सहमति दी है।

जनहितैषी कार्यों से लोगों के दिलों में बनाई जगह

सदैव हमारे लिए आशीर्वाददाता की भूमिका में रहे बाबूलाल गौर: सीएम



पूर्व सीएम स्व. बाबूलाल गौर को पुष्पांजलि अर्पित करते मुख्यमंत्री डॉ. यादव।

विशेष प्रतिनिधि ►► गोपाल

वीआईपी रोड के विकास में गौर की दृढ़ता स्मरणीय

मुख्यमंत्री डॉ. यादव ने कहा कि गौर साहब ने अपने राजनीतिक जीवन में विभिन्न जनआंदोलनों में सक्रिय सहभागिता करते हुए राष्ट्रसेवा का उक्तुष्ट उदाहरण प्रस्तुत किया। उनका समर्पित सार्वजनिक जीवन और जनहित के प्रति प्रतिबद्धता सभी के लिए प्रेरणास्रोत हैं। उन्होंने प्रदेश के 16वें मुख्यमंत्री के रूप में प्रदेशवासियों की सेवा की। प्रदेश के विकास और जनकल्याण के लिए उनका अमूल्य योगदान स्मरणीय रहेगा। वीआईपी रोड के विकास में उनकी दृढ़ता स्मरणीय है।

मंत्री, जनप्रतिनिधि, परिजनों ने अर्पित की पुष्पांजलि

प्रदेश की विधानसभा में आयोजित पुष्पांजलि कार्यक्रम में पूर्व राज्यपाल कप्तान सिंघ सोलंकी, नगरीय विकास एवं आवास तथा संसदीय कार्य मंत्री कैलाश विजयवर्गीय, पिछड़ा वर्ग एवं अल्पसंख्यक कल्याण कृष्णा गौर, विधायक भगवानदास सबनानी और विधायक रामेश्वर शर्मा तथा परिजनों ने भी गौर साहब के चित्र पर पुष्पांजलि अर्पित की।

परिवहन सेवा को चरणबद्ध रूप से किया जाएगा शुरू रक्षाबंधन पर बहनें करेंगी मुख्यमंत्री सुगम परिवहन की बसों में सफर

हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि राज्य सरकार न सिर्फ प्रदेश में बेहतर और आधुनिक सड़कों का तेजी से निर्माण कर रही है, बल्कि जल्द ही नागरिकों को राज्य परिवहन की विशेष सुविधा भी देने जा रही है।

राज्य सरकार चरणबद्ध तरीके से मुख्यमंत्री सुगम परिवहन सेवा की शुरुआत की ओर बढ़ रही है। इस बार रक्षाबंधन पर बहनें परिवहन विभाग की बसों में सफर करें, इसके लिए भरसक प्रयास किए जा रहे हैं। मुख्यमंत्री ने यह जानकारी विधानसभा में मीडिया से चर्चा में दी।

किराया बढ़ाने की मांग को लेकर मोटर मालिक बस ऑपरेटरों ने परिवहन मंत्री से की मुलाकात



परिवहन मंत्री सिंह से मिलने पहुंचे मोटर मालिक व बस ऑपरेटर।

डीजल की कीमत बढ़ने के बाद अब बस ऑपरेटरों द्वारा यात्री किराया बढ़ाने की मांग लगातार की जा रही है। इसी मांग को लेकर मंगलवार को प्रदेशभर से आए मोटर मालिक व बस ऑपरेटरों ने परिवहन मंत्री राव उदय प्रताप सिंह से मुलाकात की। इस दौरान मंत्री ने ऑपरेटरों को किराए पर उचित विचार करने का आश्वासन दिया गया है। परिवहन मंत्री राव उदय प्रताप सिंह ने कहा एक सप्ताह में इस मामले को

लेकर समीक्षा कर निर्णय लेें। मप्र बस ओनर एसोसिएशन के महामंत्री जयकुमार जैन ने बताया इस मुलाकात के बाद परिवहन व्यवसाय से जुड़े लोगों में उम्मीदें हैं। बस संचालकों ने बताया कि मई में चार बार डीजल के दाम बढ़ने से संचालन लागत में हड़गावा हुआ है, बस मालिकों ने सरकार से न्यूनतम किराया 2.50 रुपए प्रति किमी तय करने और अन्य श्रेणियों में भी वृद्धि करने की मांग की है।

युवती ने किया था दोगुनी रकम का वादा आईटी प्रोफेशनल से 20 लाख की साइबर ठगी

हरिभूमि न्यूज ►► रायपुर

राजधानी में ऑनलाइन गेम में निवेश कर रकम दोगुनी करने का लालच देकर 20 लाख रुपए ठग लिए गए। पीड़ित की शिकायत पर टिकरापारा थाना पुलिस ने अज्ञात आरोपियों के खिलाफ धोखाधड़ी का अपराध दर्ज कर जांच शुरू कर दी है। पुलिस के अनुसार देवपुरी स्थित हर्ष टावर निवासी फारूक शेख आइटी मार्केटिंग का काम करते हैं। उन्होंने शिकायत में बताया कि अप्रैल 2025 में फेसबुक के माध्यम से उनकी पहचान खुद को अनाया चोपरा बताने वाली युवती से हुई थी।

बातचीत धीरे-धीरे वाट्सएप और टेलीग्राम तक पहुंची। इस दौरान युवती ने उन्हें टीकेटी ड्रीमविन नामक ऑनलाइन गेम में निवेश करने पर रकम दोगुनी होने का दावा किया। पीड़ित ने बताया कि आठ मई 2025 से मार्च 2026 तक आरोपी लगातार उन्हें अधिक लाभ, टैक्स क्लियरेंस और आईएनआर कंवेर्जन जैसे बहाने बनाकर अलग-अलग बैंक खातों में रकम जमा कराते रहे। शुरुआत में छोटे निवेश से शुरू हुआ सिलसिला धीरे-धीरे लाखों रुपए तक पहुंच गया। शिकायत के अनुसार पीड़ित ने करीब 20 लाख रुपए ट्रांसफर किए।

अब मध्य प्रदेश की हर सड़क की होगी डिजिटल जांच आईआरसी मानकों से स्वतः परखी जाएगी रोड ज्योमेट्री

हरिभूमि न्यूज ►► गोपाल

विकासवादी सोच को धरातल पर उतारने के लिए मंत्री राकेश सिंह की अध्यक्षता में लोक निर्माण विभाग का 14 सदस्यीय प्रतिनिधि मंडल 1 और 2 जून को महाराष्ट्र और गुजरात अध्ययन यात्रा पर है। इस दौरान प्रतिनिधिमंडल ने महाराष्ट्र की मेगा सड़क परियोजनाओं, उनके वित्तीय मॉडल, सड़क विकास की दीर्घकालीन रणनीति और भास्कराचार्य संस्थान के सहयोग से तैयार की गई डिजिटल गवर्नेंस तथा रियल-टाइम मॉनिटरिंग प्रणालियों विस्तार से चर्चा की।

मंत्री सिंह की अध्यक्षता में लोक निर्माण विभाग का 14 सदस्यीय प्रतिनिधिमंडल महाराष्ट्र व गुजरात दौर पर



महाराष्ट्र के सीएम फडणवीस से भेंट करते मंत्री सिंह व दल।

दो साल में सोना निकालने का काम शुरू कर दिया जाएगा महासमुंद में छत्तीसगढ़ की दूसरी सोना खदान नीलाम, 100 करोड़ से अधिक राजस्व की उम्मीद

हरिभूमि न्यूज ►► रायपुर

छत्तीसगढ़ के खनिज संपदा के इतिहास में एक और बड़ा अध्याय जुड़ गया है। महासमुंद जिले के करणखोल-राचपालपुर इलाके में स्थित सोने की खदान की नीलामी प्रक्रिया सफलतापूर्वक पूरी हो गई है। दुर्ग जिले की स्थानीय कंपनी आरके मिनरल्स ने 50 प्रतिशत की उच्चतम बोली लगाकर इस बहुमूल्य खदान के खनन अधिकार अपने नाम कर लिए हैं। मिनी एवं खनिकर्म विभाग के संचालक रजत बंसल ने पुष्टि करते हुए बताया कि करणखोल-राचपालपुर की इस सोने की खदान की नीलामी प्रक्रिया पूरी हो चुकी है। इस नीलामी से राज्य सरकार को 100 करोड़ रुपए से अधिक का राजस्व मिलने की उम्मीद है। अधिकारियों के मुताबिक, आगामी दो वर्षों के भीतर यहां से वाणिज्यिक तौर पर सोना निकालने का काम शुरू कर दिया जाएगा।

300 किलो से अधिक सोने का भंडार

जियोलाजिकल सर्वे आफ इंडिया (जीएसआई) द्वारा किए गए सर्वेक्षण में इस खदान में 300 किलोग्राम से अधिक सोना होने की संभावना जताई गई है। यह पूरी खदान कुल 150 हेक्टेयर क्षेत्रफल में फैली हुई है। गौरतलब है कि यह छत्तीसगढ़ की दूसरी सोने की खदान है जिसकी नीलामी हुई है। इससे पहले महासमुंद के ही बागमहरा (सोनाखान) ब्लॉक की नीलामी हुई थी, जिसके खनन अधिकार वेदांता कंपनी के पास हैं और वहां पूर्वक्षेत्र का काम शुरू हो चुका है। महासमुंद जिला सोने तक सीमित नहीं है, बल्कि यहां आधुनिक उद्योगों के लिए रौंद माने जाने वाले दुर्लभ खनिजों का बड़ा भंडार मिला है। भालुकोना में निकल-कापर-पैलैडिम की खदान की पुष्टि है।

वन संरक्षण में जन सहभागिता के लिए ‘गुप्तचर एप’ लॉन्च

भोपाल। वन और वन्य प्राणियों को सुरक्षा एवं संरक्षण को अधिक प्रभावी बनाने के उद्देश्य से वन विभाग ने ‘गुप्तचर एप’ विकसित किया है। ‘गुप्तचर एप’ से स्थानीय नागरिक स्वयं को ‘गुप्तचर’ के रूप में पंजीकृत कर वन संरक्षण अभियान का हिस्सा बन सकते हैं। एप की पंजीकरण प्रक्रिया सरल, सहज और यूजर फ्रेंडली बनाई गई है। इससे अधिक से अधिक ग्रामीण एप से आसानी से जुड़ सकेंगे। पंजीकरण के साथ ही प्रत्येक उपयोक्ता को एक विशिष्ट गुप्तचर आईडी प्रदान की जाती है, जिससे उसकी पहचान पूर्णतः गोपनीय बनी रहती है। ‘गुप्तचर एप’ परदर्शी और सहभागी तंत्र के रूप में वन संरक्षण के प्रयासों को मजबूत करेगा।

आधुनिक तकनीक से जुड़ेंगे सड़क और पुल निर्माण कार्य

मद्य में सड़क और पुल निर्माण को केवल निर्माण कार्य तक सीमित न रखकर उसे आर्थिक विकास, पर्यटन, सड़क सुरक्षा और आधुनिक तकनीक से जोड़ने की दिशा में लोक निर्माण विभाग ने एक महत्वपूर्ण पहल की है। इसी उद्देश्य से यह अध्ययन यात्रा बहुत महत्वपूर्ण बताई जा रही है। प्रतिनिधिमंडल में प्रमुख सचिव लोक निर्माण विभाग सुखबीर सिंह, मप्र सड़क विकास निगम के प्रबंध संचालक भरत यादव, भवन विकास निगम के प्रबंध संचालक सिबी चकवर्ती, विभाग के प्रमुख अभियंता कैप्टेन राणा एवं एसआर बघेल तथा वरिष्ठ अधिकारी शामिल रहे।

इस हमले में इमारत को गंभीर नुकसान पहुंचा और कई व्यक्तियों को चोटें आई हैं। सुरक्षा कारणों से कुवैत ने हवाई यातायात को रोक दिया है और उड़ानों को दूसरे हवाई अड्डों की तरफ मोड़ दिया गया है

ईरान का कुवैत पर ड्रोन से हमला

एजेंसी ►► कुवैत सिटी

ईरान ने बुधवार को कुवैत और बहरीन में अमेरिकी सैन्य ठिकानों पर कई मिसाइलें और ड्रोन हमले किए। एक हमला कुवैत अंतरराष्ट्रीय हवाई अड्डे की पैसेंजर बिल्डिंग (टी1) को निशाना बनाकर किया गया था। हमले में एक भारतीय नागरिक की जान चली गई है। इन हमलों में कुवैत के हवाई अड्डे को भी भारी नुकसान पहुंचा है। कुवैत विदेश मंत्रालय ने इस बारे में जानकारी देते हुए कहा है कि देश के हवाई अड्डे पर एक ईरानी ड्रोन हमले के बाद वाणिज्यिक उड़ानों को निलंबित कर दिया है। इस हमले में कई लोग घायल हुए हैं।

ईरान का दावा: हमने अमेरिका के सैन्य ठिकानों को बनाया निशाना

कुवैत की चेतावनी: नागरिकों की सुरक्षा सर्वोपरि, हमला बर्दाश्त नहीं

भारतीय दूतावास पीड़ित परिवार के संपर्क में

कुवैत में स्थित भारतीय दूतावास ने हमले में भारतीय नागरिक के मारे जाने की पुष्टि की है। दूतावास ने भारतीय नागरिक की मौत पर गहरा दुःख जताया है। दूतावास के अधिकारी पीड़ित परिवार के साथ लगातार संपर्क में बने हुए हैं। वे परिवार को हर मुमकिन सहायता और सहयोग देने के लिए कुवैत के अधिकारियों के साथ तालमेल बिठा रहे हैं।

सुरक्षा निर्दोषों का पालन करने की अपील

अल-ओतैबी ने नागरिकों और विदेशी निवासियों से आग्रह किया कि वे किसी भी असामान्य मलबे की खोज पर तुरंत 112 हेल्पलाइन पर आपातकालीन सेवाओं से संपर्क करें। उन्होंने जनता से अटकलों पर ध्यान न देने का आग्रह किया और उन्हें केवल सरकारी-अनुमोदित सूचना चैनलों के माध्यम से जानकारी सत्यापित करने और सुरक्षा नियमों का पालन करने की सलाह दी।

ईरान ने अंतरराष्ट्रीय नियम तोड़े

मामले में कुवैत विदेश मंत्रालय ने इस हमले के लिए ईरान को जिम्मेदार ठहराते हुए कहा कि बैलिस्टिक मिसाइलों और ड्रोन के जरिए लगातार हमले किए जा रहे हैं, जो क्षेत्रीय सुरक्षा के लिए गंभीर खतरा हैं। मंत्रालय के अनुसार तड़के हुए इस हमले में एयरपोर्ट समेत कई महत्वपूर्ण नागरिक ठिकानों और राजनयिक परिसरों को नुकसान पहुंचा।

खबर संक्षेप

थाईलैंड के पूर्व पीएम को मिली शाही माफी

बैंकॉक। थाईलैंड के पूर्व पीएम थाकसिन शिनावत्त्रा ने शाही माफी मिलने के बाद अपनी जेल की सजा से जुड़ी सभी कानूनी जिम्मेदारियां पूरी कर ली हैं। उनकी पैरोल समय से पहले समाप्त कर दी गई। 76 वर्षीय नेता 2001 से 2006 तक पीएम रहे थे और सैन्य तख्तापलट के बाद लंबे समय तक निर्वासन में रहे थे। 76 वर्षीय अरबपति और लोकप्रिय नेता को पिछले महीने बैंकॉक की जेल से रिहा किया गया था। थाईलैंड के राजा मारा वाचिरालोंगकोन द्वारा जारी किया गया माफी आदेश मंगलवार को रॉयल गजट में प्रकाशित हुआ।

जैसलमेर में पाक सिम कार्ड पर पूर्ण प्रतिबंध

जैसलमेर। राजस्थान के जैसलमेर जिला प्रशासन ने राष्ट्रीय सुरक्षा से जुड़े गंभीर कारणों का हवाला देते हुए सीमावर्ती इलाकों में पाकिस्तानी सिम कार्ड के इस्तेमाल और पास रखने पर पूरी तरह प्रतिबंध लगा दिया है। जिला कलेक्टर और जिला मजिस्ट्रेट अनुपमा जोरवाल ने भारतीय नागरिक सुरक्षा संहिता (बीएनएसएस), 2023 की धारा 163 के तहत यह आदेश जारी किया है। प्रशासन ने चेतावनी दी है कि आदेश का उल्लंघन करने वालों के खिलाफ सख्त कानूनी कार्रवाई की जाएगी।

इंग्लैंड में हेलिकॉप्टर दुर्घटना में 3 की मौत

लंदन। ब्रिटेन की रॉयल नेवी ने बुधवार कहा कि प्रशिक्षण उड़ान के दौरान दक्षिण-पश्चिम इंग्लैंड में एक हेलिकॉप्टर दुर्घटना में उसके तीन सदस्यों की मौत हो गई। हेलिकॉप्टर इंग्लैंड के डेवन काउंटी में दुर्घटनाग्रस्त हो गया। नौसेना के प्रमुख जनरल पिवन जेनकिंस ने कहा कि रॉयल नेवी का 'मर्लिन एमके4' हेलिकॉप्टर सुबह सोर्टन, डेवोन के निकट दुर्घटनाग्रस्त हो गया जिससे उसमें सवार चालक दल के तीन सदस्यों की मौत हो गई। उन्होंने कहा कि इस मामले में जांच की जा रही है।

गुजरात में 'ऑपरेशन डेल्टा हंट' के तहत घुसपैठियों पर बड़ी कार्रवाई

290 से अधिक संदिग्ध बांग्लादेशी पुलिस हिरासत में, पूछताछ जारी

अवैध ढंग से आधार कार्ड बनवाए

संयुक्त पुलिस आयुक्त (अपरध), शरद सिंघल ने कहा कि गुजरात भर में वलाए जा रहे राज्यव्यापी अभियान 'ऑपरेशन डेल्टा हंट' के दौरान गिरफ्तार किए गए 300 से अधिक व्यक्तियों में से अब तक 166 लोगों की बांग्लादेशी नागरिक के रूप में पुष्टि की गई है।

जम्मू-कश्मीर में आतंकवाद पर प्रहार

आतंकियों से जुड़े मामलों में घाटी में छापेमारी, 8 स्थानों पर तलाशी

एजेंसी ►► श्रीनगर

जम्मू और कश्मीर पुलिस की काउंटर इंटेलिजेंस कश्मीर शाखा ने आतंकवाद से संबंधित मामलों के सिलसिले में घाटी भर में कई स्थानों पर छापेमारी की। काउंटर इंटेलिजेंस कश्मीर (सीआईके) ने पाकिस्तान प्रायोजित आतंकवादी नेटवर्क, स्लीपर सेल और भर्ती, कट्टरता और आतंकवाद को बढ़ावा देने से संबंधित गतिविधियों की चल रही जांच के सिलसिले में केंद्र शासित प्रदेश के 6 जिलों में 8 स्थानों पर तलाशी शुरू की है। पुलिस स्टेशन

बुलेट ट्रेन परियोजना में मिली कामयाबी

एजेंसी ►► मुंबई

मुंबई-अहमदाबाद बुलेट ट्रेन परियोजना में एक महत्वपूर्ण इंजीनियरिंग उपलब्धि के रूप में महाराष्ट्र के पालघर जिले के दहानू तालुका के अंबेसारी गांव में तीसरी पर्वतीय सुरंग (एमटी-07) का निर्माण सफलतापूर्वक पूरा हो गया है। मुंबई-अहमदाबाद बुलेट ट्रेन परियोजना उन्नत सुरंग, निगरानी और निर्माण प्रौद्योगिकियों को अपनाने को बढ़ावा दे रही है। रेल मंत्रालय ने इसकी जानकारी दी है।

महाराष्ट्र में तीसरी पर्वतीय सुरंग का निर्माण सफलतापूर्वक हुआ पूरा

सुरंग 417 मीटर लंबी और 14.4 मीटर चौड़ी

बुलेट ट्रेन कॉरिडोर की दोनों ओर की पटरियों के लिए एमटी-07 पर्वतीय सुरंग 417 मीटर लंबी और 14.4 मीटर चौड़ी है। इस सुरंग को खुदाई दोनों सिरों से नियंत्रित ड्रिलिंग और विस्फोट विधि द्वारा की गई।

अत्याधुनिक प्रणालियों का उपयोग किया

खुदाई की पूरी प्रक्रिया की अवधि में संरचनात्मक स्थिरता, श्रमिकों की सुरक्षा और सटीक निष्पादन सुनिश्चित करने के लिए अत्याधुनिक निगरानी प्रणालियों, तकनीकी उपकरणों का उपयोग किया गया। सफेस सेंटलमेट पॉइंट्स, उडी टारगेट, स्ट्रेन गेज और सिसमोग्राफ सहित वास्तविक समय की निगरानी व्यवस्थाओं द्वारा कंपन, सुरंग की गतिविधि पर निरंतर नजर बनाई रखी गई।

दुर्घटना में 3 की मौत

हेलिकॉप्टर दुर्घटना में उसके तीन सदस्यों की मौत हो गई। हेलिकॉप्टर इंग्लैंड के डेवन काउंटी में दुर्घटनाग्रस्त हो गया। नौसेना के प्रमुख जनरल पिवन जेनकिंस ने कहा कि रॉयल नेवी का 'मर्लिन एमके4' हेलिकॉप्टर सुबह सोर्टन, डेवोन के निकट दुर्घटनाग्रस्त हो गया जिससे उसमें सवार चालक दल के तीन सदस्यों की मौत हो गई। उन्होंने कहा कि इस मामले में जांच की जा रही है।

गुजरात में 'ऑपरेशन डेल्टा हंट' के तहत घुसपैठियों पर बड़ी कार्रवाई

290 से अधिक संदिग्ध बांग्लादेशी पुलिस हिरासत में, पूछताछ जारी

अवैध ढंग से आधार कार्ड बनवाए

संयुक्त पुलिस आयुक्त (अपरध), शरद सिंघल ने कहा कि गुजरात भर में वलाए जा रहे राज्यव्यापी अभियान 'ऑपरेशन डेल्टा हंट' के दौरान गिरफ्तार किए गए 300 से अधिक व्यक्तियों में से अब तक 166 लोगों की बांग्लादेशी नागरिक के रूप में पुष्टि की गई है।

जम्मू-कश्मीर में आतंकवाद पर प्रहार

आतंकियों से जुड़े मामलों में घाटी में छापेमारी, 8 स्थानों पर तलाशी

एजेंसी ►► श्रीनगर

जम्मू और कश्मीर पुलिस की काउंटर इंटेलिजेंस कश्मीर शाखा ने आतंकवाद से संबंधित मामलों के सिलसिले में घाटी भर में कई स्थानों पर छापेमारी की। काउंटर इंटेलिजेंस कश्मीर (सीआईके) ने पाकिस्तान प्रायोजित आतंकवादी नेटवर्क, स्लीपर सेल और भर्ती, कट्टरता और आतंकवाद को बढ़ावा देने से संबंधित गतिविधियों की चल रही जांच के सिलसिले में केंद्र शासित प्रदेश के 6 जिलों में 8 स्थानों पर तलाशी शुरू की है। पुलिस स्टेशन

बुलेट ट्रेन परियोजना में मिली कामयाबी

एजेंसी ►► मुंबई

मुंबई-अहमदाबाद बुलेट ट्रेन परियोजना में एक महत्वपूर्ण इंजीनियरिंग उपलब्धि के रूप में महाराष्ट्र के पालघर जिले के दहानू तालुका के अंबेसारी गांव में तीसरी पर्वतीय सुरंग (एमटी-07) का निर्माण सफलतापूर्वक पूरा हो गया है। मुंबई-अहमदाबाद बुलेट ट्रेन परियोजना उन्नत सुरंग, निगरानी और निर्माण प्रौद्योगिकियों को अपनाने को बढ़ावा दे रही है। रेल मंत्रालय ने इसकी जानकारी दी है।

महाराष्ट्र में तीसरी पर्वतीय सुरंग का निर्माण सफलतापूर्वक हुआ पूरा

सुरंग 417 मीटर लंबी और 14.4 मीटर चौड़ी

बुलेट ट्रेन कॉरिडोर की दोनों ओर की पटरियों के लिए एमटी-07 पर्वतीय सुरंग 417 मीटर लंबी और 14.4 मीटर चौड़ी है। इस सुरंग को खुदाई दोनों सिरों से नियंत्रित ड्रिलिंग और विस्फोट विधि द्वारा की गई।

अत्याधुनिक प्रणालियों का उपयोग किया

खुदाई की पूरी प्रक्रिया की अवधि में संरचनात्मक स्थिरता, श्रमिकों की सुरक्षा और सटीक निष्पादन सुनिश्चित करने के लिए अत्याधुनिक निगरानी प्रणालियों, तकनीकी उपकरणों का उपयोग किया गया। सफेस सेंटलमेट पॉइंट्स, उडी टारगेट, स्ट्रेन गेज और सिसमोग्राफ सहित वास्तविक समय की निगरानी व्यवस्थाओं द्वारा कंपन, सुरंग की गतिविधि पर निरंतर नजर बनाई रखी गई।

सिहोरा में जमीन की कथित धोखाधड़ी से परेशान महिला टॉवर में चढ़ी

सिहोरा। सिहोरा के वार्ड न.5 स्थित टावर में जमीन की कथित धोखाधड़ी से परेशान महिला टावर में चढ़ गई महिला के टावर में चढ़ने की खबर सुनकर क्षेत्र में हड़कंप मच गया। घटना की सूचना मिलते ही बड़ी संख्या में लोग मौके पर एकत्र हो गए जिससे आसपास जाम जैसी स्थिति निर्मित हो गई। पुलिस और प्रशासनिक अमला मौके पर पहुंचकर महिला को सुरक्षित नीचे उतारने के प्रयास में जुट गया है। मौके पर पहुंचे पुलिस प्रशासन ने महिला से टावर से नीचे उतरने की अपील की है लेकिन महिला बात मानने तैयार नहीं हो रही थी लगभग साढ़े चार घंटे की मशक्कत के बाद मामले की जांच कराने के आश्वासन के बाद महिला को टावर से उतारा गया। बताया जा रहा है की सिहोरा नगर के वार्ड क्रमांक 5 स्थित एक मोबाइल टावर पर वार्ड नं.3 निवासी सोनम केवट पति किशन केवट उम्र 25 ने वर्ष कथित जमीनी विवाद में न्याय न मिलने से इतना व्यथित हो गई की टावर में चढ़ गई।



मारी मशक्कत के बाद पुलिस ने नीचे उतारा

जमीन जायदाद का विवाद
महिला का आरोप है कि संतोष मल्लाह एवं गोपाल



मल्लाह जो उसके बड़े पिता के पुत्र हैं साथ सिहोरा स्थानीय व्यवसायी पर भी मिलीभगत कर उसकी जमीन

कथित रूप से धोखाधड़ी पूर्वक हड़पने के आरोप है।महिला का कहना है कि न्याय नहीं मिलने से परेशान होकर उसने यह कदम उठाया। घटना के दौरान पुलिस अधिकारियों ने महिला से बातचीत कर उसे समझाने का प्रयास किया। सिहोरा थाना प्रभारी प्रतिष्ठा मार्को ने सक्रियता दिखाते हुए तत्काल राजस्व विभाग से समन्वय स्थापित कर मामले की जानकारी जुटा कर न्याय संगत कार्यवाही का आश्वासन दिया है।

क्या है मामला

जिस भूखण्ड पर महिला धोखाधड़ी.का आरोप लगा रही है उक्त भूमि का विक्रय दिनांक 22-5.25, रजिस्टर्ड बैनामा,विक्रेता तान्या चौबे पिता श्री संजय चौबे खसरा नंबर 142/1,150/ 1/2,150/2/2, 157/1/1 रकबा 0.997 नामांतरण 9.7.2025,सीमांकन 16.10.2025, को किया गया है इसके पूर्व जमीन किसी और के नाम थी। फिलहाल राजस्व विभाग द्वारा महिला की शिकायत पर मामले की जांच की जा रही है।

आईआईटी एडवांस्ड में सुमेध चौकसे का शानदार प्रदर्शन, ऑल इंडिया रैंक 3771 हासिल

जबलपुर। विजय नगर निवासी सुमेध चौकसे ने आईआईटी एडवांस्ड परीक्षा में उत्कृष्ट प्रदर्शन करते हुए ओबीसी-एनसीएल श्रेणी में ऑल इंडिया रैंक 3771 प्राप्त कर शहर का नाम रोशन किया है। उनकी इस उपलब्धि से परिवार, मित्रों और शुभचिंतकों में खुशी का माहौल है। सुमेध के पिता नीरज चौकसे एवं माता कविता चौकसे ने उनकी सफलता को कठिन परिश्रम, अनुशासन और लगन का परिणाम बताया। वहीं सुमेध ने अपनी उपलब्धि का श्रेय माता-पिता, शिक्षकों और मार्गदर्शकों को दिया, जिन्होंने हर कदम पर उनका मार्गदर्शन और उत्साहवर्धन किया। देश की प्रतिष्ठित और चुनौतीपूर्ण प्रवेश परीक्षाओं में शामिल आईआईटी एडवांस्ड में सफलता हासिल कर सुमेध ने न केवल अपने परिवार बल्कि पूरे जबलपुर का गौरव बढ़ाया



है। उनकी सफलता पर परिजनों, मित्रों, शिक्षकों एवं क्षेत्रवासियों ने बधाई देते हुए उज्ज्वल भविष्य की शुभकामनाएं दी हैं।

रिंग रोड ने उजाड़ा गरीब का आशियाना, टीन शेड में जीवन व्यतीत करने को मजबूर मजदूर परिवार

पनागर। ग्राम केवलारी मैसदही में रिंग रोड निर्माण के कारण गरीब मजदूर सुरेश दहिया और उनके परिवार का कच्चा मकान ध्वस्त हो गया। चार महीने से परिवार खुले आसमान के नीचे छोटे से टीन शेड में रहने को मजबूर है, जहां 47°C की तपती धूप और बरसात का खतरा लगातार मंडरा रहा है। ग्रामीणों ने बताया कि परिवार वर्षों से रोड किनारे निवास कर रहा था और मजदूरी कर जीवन यापन करता था। मकान हटाए जाने के बाद प्रशासन और पंचायत से पुनर्वास की उम्मीद जताई गई, लेकिन चार महीने बीत जाने के बाद भी प्रधानमंत्री आवास योजना का लाभ नहीं मिला और स्थानीय राहत की कोई व्यवस्था नहीं हुई। इस बीच पनागर की नई तहसीलदार सुनीता मिश्रा ने मानवीय पहल करते हुए परिवार को 350 वर्गफुट भूमि का पट्टा स्वीकृत किया। ग्रामीणों और परिवार का कहना है कि पंचायत अधिकारी सरपंच रणजीत सिंह ठाकुर, सचिव विनोद तिवारी, सहायक सचिव जितेंद्र कांछी और जनपद पंचायत की मुख्य कार्यालय अधिकारी आधुणी उपाध्याय केवल आश्वासन



देते रहे और कार्रवाई नहीं हुई। स्थानीय लोगों ने प्रशासन से मांग की है कि परिवार को तुरंत सुरक्षित आवास और प्रधानमंत्री आवास योजना का लाभ दिया जाए, साथ ही बरसात से पहले अस्थायी सुरक्षा व्यवस्था की जाए। यह मामला विकास बमन विस्थापन की चुनौती को भी उजागर करता है, जहां सड़क और अन्य परियोजनाओं के लिए गरीब परिवारों के जीवन और सुरक्षा का सवाल अनदेखा किया जाता है।



सिख समाज ने किया छबील का वितरण

जबलपुर। आज शहीदी दिवस पर जीसीएफ गेट के सामने भीषण गर्मी को देखते हुए सिख समाज एवं जवानों के द्वारा टंडा शरबत का वितरण किया गया जीसीएफ के जवानों के द्वारा इसमें विशेष सहभागिता की गई। गुरुद्वारा प्रबंधक कमेटे जीसीएफ के पदाधिकारियों ने बताया कि आज शहीदी दिवस पर जीसीएफ के जवानों के द्वारा शरबत एवं छबील के स्टॉल लगाकर राहगीरों को टंडी छबील शरबत वितरित किया गया। यह आयोजन गुरुद्वारा प्रबंधक कमेटे जीसीएफ के योगदान से संपन्न हुआ।

सालीवाड़ा गौर में सेवानिवृत्त शिक्षकों का सामूहिक सम्मान समारोह संपन्न

बरेला। पीएम श्री शासकीय उच्चतर माध्यमिक विद्यालय, सालीवाड़ा गौर में प्राचार्य श्रीमती आभा वानखेड़े के मार्गदर्शन में संकुल केंद्र से मई 2026 में सेवानिवृत्त हुए एक प्राचार्य एवं तीन सहायक शिक्षकों के सम्मान में सामूहिक सेवानिवृत्ति समारोह गरिमामय वातावरण में आयोजित किया गया। कार्यक्रम की मुख्य अतिथि श्रीमती सरिता तंतुवाय (विकासखंड शिक्षा अधिकारी, जबलपुर) रहीं। विशिष्ट अतिथियों में श्रीमती विनीता राय, श्रीमती भारती एथोनी, श्रीमती रक्मणी कनोजिया, श्रीमती मनीषा सोनी एवं श्रीमती उर्मिला भरकाम उपस्थित रहीं। समारोह में सेवानिवृत्त प्राचार्य श्रीमती सुधा पाटकर तथा सहायक शिक्षक सुशील साहू, रमेश कोल एवं बबलू सिंह ठाकुर की लगभग 40 वर्षों की उत्कृष्ट शैक्षणिक सेवाओं को स्मरण करते हुए उनका सम्मान किया गया। मुख्य अतिथि ने नई शिक्षक पीढ़ी को सेवानिवृत्त शिक्षकों की कर्तव्यनिष्ठा एवं अनुशासित कार्यशैली से प्रेरणा लेने का संदेश दिया। वहीं प्राचार्य आभा वानखेड़े ने शिक्षकों के योगदान को याद करते हुए उनके प्रति आभार व्यक्त किया। अतिथियों ने भी सेवानिवृत्त शिक्षकों के सेवाभाव की सराहना करते हुए उनके स्वस्थ एवं दीर्घायु जीवन की कामना की। समारोह के दौरान मुख्य अतिथि एवं संकुल प्राचार्य द्वारा शाल, श्रीफल एवं स्मृति चिन्ह भेंट कर सभी सेवानिवृत्त शिक्षकों को सम्मानित किया गया। कार्यक्रम में बड़ी संख्या में शिक्षक, शिक्षिकाएं, परिजन एवं गणमान्य नागरिक उपस्थित रहे।



भक्ति व मुक्ति प्राप्त करने का श्रेष्ठ साधन है भागवत कथा : दीदी सुप्रिया प्रिया

जबलपुर। पुरुषोत्तम मास के पावन अवसर पर गढ़ाफाटक स्थित जगदीश मंदिर, जबलपुर में श्रीमद् भागवत कथा ज्ञान यज्ञ चल रही है। भागवत कथा के पांचवें दिन बाल व्यास दीदी सुश्री सुप्रिया दुबे (कृष्ण प्रिया) श्रीधाम वृंदावन ने आज पूतना वध, कालिया नाग दमन, गोवर्धन लीला के वृत्तान्तों को सुनाते हुए कहा कि गोवर्धन पूजा हमें प्रकृति प्रेम और अहंकार के त्याग का संदेश देती है, गोवर्धन पूजा प्रकृति के प्रति कृतज्ञता और ईश्वर के प्रति पूर्ण समर्पण का प्रतीक है। 56 भोग मुख्य रूप से भगवान कृष्ण की महिमा भक्तों के अनन्य प्रेम और गोवर्धन लीला से जुड़ा है। उन्होंने कहा कि भगवान को माखन नहीं भक्त के प्रेम की भूख होती है। भागवत भक्ति व मुक्ति प्राप्त करने का सर्वश्रेष्ठ साधन है। कथा प्रारंभ के पूर्व कथा मार्गदर्शक डॉ. अरुण मिश्रा,



सुनील दुबे, नित्य पाठ पुजारी विकास त्रिपाठी ने जानकारी देते हुए बताया कि कथा प्रतिदिन 05 से 8:00 बजे तक चल रही है। कथा में आसपास के क्षेत्रीय नागरिकों के साथ ही संस्कारधानी शहर से श्रद्धालु भागवत कथा श्रवण करने पहुंच रहे हैं। 5 जून (शुक्रवार) को हवन भंडारे के साथ कथा का समापन होगा। इस अवसर पर जगदीश मंदिर के

प्रधान पुजारी देवेंद्र त्रिपाठी, पं. शिवगणेश गौतम, अंकुर दुबे, नारायण शर्मा, विकास पांडे, सत्येंद्र शर्मा, सत्येंद्र अग्रवाल, अरुण तिवारी, अमित सोनल मिश्रा, देव सिंह उड़के, यदुवंश मिश्रा, एडवोकेट अनिल दुबे, अमित दुबे, डी.के. महाजन के साथ ही भारी संख्या में मातृशक्तियों सहित श्रद्धालु जनमानसगण उपस्थित थे।

विश्व पर्यावरण दिवस पर चित्रकला प्रतियोगिता आयोजित



जबलपुर। मध्य प्रदेश प्रदूषण नियंत्रण बोर्ड जबलपुर द्वारा 03 जून 2026 को विश्व पर्यावरण दिवस के अवसर पर चित्रकला प्रतियोगिता का आयोजन किया गया, लगभग 150 बच्चों ने इस प्रतियोगिता में भाग लिया। प्रतियोगिता महाराष्ट्र स्कूल राइट टाउन जबलपुर में आयोजित की गई थी। मध्य प्रदेश प्रदूषण नियंत्रण बोर्ड की ओर से प्रयोगशाला प्रभारी श्रीमती अमिया एक्का, रसायनज्ञ आभा शुक्ला एवं रक्षा राहंगडाले उपस्थित थे। मुख्य अतिथि के रूप में सुहानी मौर्य, विशिष्ट अतिथि के रूप में क्षेत्रीय अधिकारी केपी सोनी द्वारा पुरस्कार वितरण किया गया, निर्णायक दल में रेंतू पांडे एवं अरुणकांत पांडे उपस्थित थे।

गरेहा गौशाला पहुंचे विधायक अजय विश्नोई गौ पूजन कर व्यवस्थाओं का लिया जायजा



बताया कि संस्था नम्रता पिछले पांच वर्षों से गौशाला का सफल संचालन कर रही है तथा वर्तमान में यहां 110 निराश्रित गोवंश को संरक्षण दिया जा रहा है। उन्होंने गौशाला संचालन में आ रही विभिन्न चुनौतियों और आवश्यकताओं से भी विधायक को अवगत कराया। निरीक्षण के दौरान विधायक ने गौ संरक्षण एवं संवर्धन के लिए किए जा रहे प्रयासों की सराहना की तथा समस्याओं के समाधान हेतु सहयोग का आश्वासन दिया। इस अवसर पर विधायक प्रतिनिधि आनंद मल्ला, जिला पंचायत सदस्य सत्येंद्र सिंह, सरपंच शिव केदार पटेल, जनपद पंचायत पाटन के मुख्य कार्यपालन अधिकारी अखिल सहाय श्रीवास्तव, मनोहर दुबे, गौशाला प्रभारी डॉ. श्रद्धा श्रीवास्तव सहित विभागीय अधिकारी एवं जनप्रतिनिधि उपस्थित रहे।

पाटन।

ग्राम पंचायत काकरखेड़ा के आश्रित ग्राम गरेहा स्थित संस्था नम्रता शिक्षा एवं पुनर्वास परिषद द्वारा संचालित गौशाला में विधायक अजय बिश्नोई ने पहुंचकर गौ पूजन किया तथा गौशाला की व्यवस्थाओं का निरीक्षण किया। इस दौरान उन्होंने गौशाला में आश्रय प्राप्त निराश्रित गोवंश की देखभाल एवं सुविधाओं का अवलोकन किया। गौशाला संचालन के नितिन विश्वकर्मा ने विधायक को

CHANGE OF NAME I, SHRUTI SINGH (existing Name of spouse as per NOK) Wife of Army No. 15718945L Rank LUNK ASHESH KUMAR SINGH, presently residing at H.No. 1056/043K, KRISHNA HOMES, BILHARI JABALPUR M.P., I have changed of my name from SHRUTI SINGH (name as per my Husband army service records) to SHRUTI SINGH SOMVANSHI (name as per my AADHAR CARD) (vide Affidavit dated in 02/06/2026 format) before SUBHASHISH CHATTERJEE Public notary, JABALPUR M.P.	CORRECT NAME SHRUTI SINGH SOMVANSHI INCORRECT NAME SHRUTI SINGH
--	--

श्रीमती शालिनी केसरवानी- सैनिक सोसायटी शक्ति नगर निवासी श्री पंकज केसरवानी की धर्मपत्नी श्रीमती शालिनी केसरवानी (54) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती दुज्जो बाई कोल- आमनपुर कुलियाणा मोहल्ला मदनमहल निवासी श्रीमती दुज्जो बाई कोल (65) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्री मंजुल रतन- राजल डीम सिटी अमखेरा निवासी श्री मंजुल रतन (49) का निधन हो गया। अंतिम संस्कार गौरीघाट मुक्तिधाम में संपन्न हुआ।

निधन

में संपन्न हुआ।

श्रीमती ननिया चौधरी- बड़ी मदार टेकरी ठक्कर चाम रोड निवासी श्री शिव नंदन चौधरी की धर्मपत्नी श्रीमती ननिया चौधरी (90) का निधन हो गया। अंतिम संस्कार करियापाथर श्मशान भूमि में किया गया।

श्री राहुल अहरिवार- गौरीघाट नई बस्ती निवासी श्री राजुल अहरिवार का निधन हो गया। अंतिम संस्कार गौरीघाट मुक्तिधाम में संपन्न हुआ।

हरीभूमि बिजी/शेक/उदावन, रंगड़ी रम, पुष्पतिधि संबंधी संदेश प्रकाशित कराने के लिए

अन कलम 40/- प्रति कलम रोज

डिजिटल सहायक: 100/- से.जी. व्हेक&सॉफ्ट 300/- डिजिटल सहायक: 100/- से.जी. रंगीन 400/- डिजिटल सहायक: 100/- से.जी. रंगीन 1100/-

सम्पर्क करें डिजाइन बिभाग-9303548294, 9407362160